



**Avviż Legali**  
Standards Soċjali Regulatorji

Servizzi Residenzjali offruti għal  
**TFAL F'HARSIEN ALTERNATTIV**

# ATT DWAR L-AWTORITÀ TA' STANDARDS TA' HARSJEN SOĊJALI

(CAP. 582)

## Regolamenti dwar Standards Soċjali Regulatorji għal Servizzi Residenzjali offruti għal Tfal f'Ħarsien Alternattiv

BIS-SAĦĦA tas-setgħat mogħtija bl-Artikolu 30 (5) tal-Att dwar l-Awtorità ta' Standards ta' Ħarsien Soċjali, il-Ministru għall-Familja, Drittijiet tat-Tfal u Solidarjetà Soċjali għamel dawn ir-regolamenti li ġejjin:

Titolu.

1. It-titolu ta' dawn ir-regolamenti hu r-Regolamenti dwar Standards Soċjali Regulatorji għal Servizzi Residenzjali offruti għal Tfal f'Ħarsien Alternattiv.

Skop.

2. Dawn ir-regolamenti, permezz tal-Iskeda, jgħollu l-iStandards Soċjali Regulatorji għal Servizzi Residenzjali offruti għal Tfal f'Ħarsien Alternattiv, għal status ta' liġi sussidjarja taħt l-Att dwar l-Awtorità ta' Standards ta' Ħarsien Soċjali.

Tifsir.

3. F'dawn ir-regolamenti, kemm-il darba r-rabta tal-kliem ma teħtiegħ xort' oħra:

“Aġenzija responsabbli għall-ħarsien tat-tfal” tfisser l-aġenzija nazzjonali responsabbli li tħares u ttiproteġi l-ħarsien tat-tfal li ma jistgħux jiġu mħarsa mill-familja tagħhom;

“Foster care” tfisser akkomodazzjoni formali fir-responsabbiltà ta' persuna li ma tkunx il-ġenitur tat-tifel, u li hi magħżula, ikkwalifikata, approvata u superviżjonata biex tipprovdi ħarsien għal perjodu ta' żmien skont pjan ta' ħarsien;

“Ħarsien alternattiv” tfisser akkomodazzjoni formali fejn it-tfal huwa mħarsa barra mid-dar tal-ġenituri. F'dawn l-iStandards il-ħarsien alternattiv jinkludi l-foster care, ħarsien f'komunità residenzjali, u persuna li tagħti ħarsien;

“Ħarsien f'komunità residenzjali” tfisser ħarsien fit-tul f'ambjent ta' familja provdut lit-tfal li ma jistgħux jgħixu mal-ġenituri;

“Il-proċess tal-ħruġ mill-ħarsien” tfisser il-proċess fejn iż-żagħżuġ huwa ppreparat għall-ħajja indipendenti;

“Persuna li tagħti ħarsien” tfisser adult li jipprovdi ħarsien lit-tfal f’ħarsien ta’ familja jew f’ħarsien residenzjali;

“Pjan ta’ ħarsien” tfisser pjan li jippromwovi l-iżvilupp u l-benesseri tat-tfal;

“Tfal” tfisser persuna jew persuni taht it-18-il sena;

“UNCRC” tfisser il-Konvenzjoni tan-Nazzjonijiet Uniti għad-Drittijiet tat-Tfal tal-1989;

“Wara l-ħarsien” tfisser meta ż-żgħażaġh jitolqu mill-ħarsien, waqt il-proċess iż-żgħażaġh jingħataw l-għajnuna kollha u jkunu segwiti biex ikun żgurat li qed jirnexxilhom jgħixu b’mod indipendenti;

“Żaġżuġh” tfisser tfal bejn it-tleTTax u d-dsatax-il sena.

## **SKEDA**

### **Standard 1: Id-Dritt għall-Parteċipazzjoni**

#### **Stqarrija tal-iStandard:**

It-tfal għandhom id-dritt jipparteċipaw fid-deċiżjonijiet li jaffettwaw lhom ħajjithom.

#### **Indikaturi ta’ Kwalità:**

1. It-tfal għandhom jingħataw is-setgħa sabiex jesprimu l-opinjoni, l-emozzjonijiet u dak li jikkonċernahom.
2. It-tfal għandhom dejjem ikunu kkonsultati u mismugħa.
3. It-tfal għandhom ikunu mhegġa sabiex jesprimu dak li qed jikkonċernahom u jilmentaw.

### **Standard 2: Il-Kwalità ta’ Ħarsien**

#### **Stqarrija tal-iStandard:**

It-tfal għandhom jiġu pprovduti ambjent stabbli, b’attenzjoni u protettiv waqt iż-żmien tagħhom f’ħarsien.

#### **Indikaturi ta’ Kwalità:**

1. Tfal f’ħarsien alternattiv għandhom id-dritt li jzommu relazzjoni stabbli ma’ ħuthom.
2. It-tfal għandhom jingħataw akkomodazzjoni permanenti.

### **Standard 3: L-Ippjanar tal-Ħarsien**

#### **Stqarrija tal-iStandard:**

L-akkomodazzjoni ta' ħarsien tat-tfal għandha tkun iggwidata minn pjan ta' ħarsien individwali.

#### **Indikaturi ta' Kwalità:**

1. Pjan ta' ħarsien individwali għandu jsir qabel ma t-tifel/ tifla t'imur f'ħarsien alternattiv.
2. Il-pjan ta' ħarsien għandu jkun revedut b'mod regolari.
3. It-tfal jipparteċipaw fl-iżvilupp tal-pjan ta' ħarsien.
4. It-tfal huma ppreparati għall-proċess biex jitolqu mill-ħarsien alternattiv.

### **Standard 4: It-Tgawdija, l-Edukazzjoni u l-Kisbiet**

#### **Stqarrija tal-iStandard:**

It-tfal għandhom ikollhom aċċess għal servizzi edukattivi u jingħataw l-opportunità li jipparteċipaw f'attivitajiet soċjali u ta' rikreazzjoni tal-għażla tagħhom.

#### **Indikaturi ta' Kwalità:**

1. It-tfal għandhom ikunu megħjuna biex jidhlu fi programmi edukattivi sabiex jimmassimizzaw il-potenzjal tagħhom.
2. It-tfal għandhom ikunu megħjuna jipparteċipaw f'attivitajiet ta' mogħdija taż-żmien tal-għażla tagħhom.

### **Standard 5: Relazzjonijiet Pożittivi**

#### **Stqarrija tal-iStandard:**

L-esperjenza ta' relazzjonijiet siguri, sinifikattivi u stabbli hija kruċjali għas-saħħa u l-benesseri tat-tfal.

#### **Indikatur ta' Kwalità:**

1. It-tfal għandhom ikunu megħejuna u mħegġa biex jiżviluppaw relazzjonijiet b'saħħithom. Permezz ta' dan it-tfal jiżviluppaw sens ta' identità u appartenenza qawwi, jiżviluppaw kunfidenza fihom infushom, stima tagħhom infushom u jibnu konnessjonijiet siguri.

## **Standard 6: Immaniġġjar ta' Servizz ta' Kwalità**

### **Stqarrija tal-iStandard:**

It-tfal huma mogħtija l-aħjar ħarsien possibbli li jilħaq il-bżonnijiet tagħhom u jtejjeb ir-riżultati ta' ħajjithom.

### **Indikaturi ta' Kwalità:**

1. It-tmexxija u l-immaniġġjar tas-servizzi offruti lit-tfal għandhom ikunu effettivi sabiex jiżguraw li t-tfal ikunu meqjusa bħala ċ-ċentru ta' kollox kif wkoll jiżguraw li t-tfal huma mogħtija ħarsien effettiv u sigur.
  2. Il-persuni li qed jagħtu ħarsien għandhom ikunu reklutati permezz ta' pjan ta' reklutaġġ trasparenti sabiex jiġi żgurat li t-tfal jingħataw l-aħjar ħarsien possibbli.
-